

एक पत्रकार जगह-जगह जाता है और वहां लोगों से उनकी ज़िन्दगी के बारे में सवाल पूछता है

### बाज़ार में

पत्रकार : सुनिए, मैं दिल्ली टाइम्स अखबार के लिए काम करता हूँ। आपके बारे में कुछ सवाल पूछना<sup>(1)</sup> चाहता हूँ।

खरीददार : हां हां, क्यों नहीं, पूछिए। मैं तो आपका अखबार रोज़ पढ़ता हूँ। वह बहुत दिलचस्प है!

पत्रकार : आप इस बाज़ार में कब-कब आते हैं? कैसे आते हैं? यहां क्या सामान खरीदते हैं? यह बाज़ार कैसा है?

खरीददार : मैं हफ़्ते में दो बार यहां आता हूँ। कभी अकेला तो कभी बीबी-बच्चों के साथ। हमेशा पैदल आता हूँ। गाड़ी से कभी नहीं आता क्योंकि यहां पार्किंग नहीं है और यह मेरे घर के पास है। यहां सब कुछ अच्छा और सस्ता है।

ज्यादातर दुकानदार भी बड़े शरीफ़ हैं। यहां का माहौल काफ़ी मज़ेदार है। मेरे सभी पड़ोसी भी यहीं खरीदारी करते हैं।

पत्रकार : ठीक है भाईसाहब, आपकी मदद के लिए शुक्रिया। फिर मिलेंगे!

1 किसी से कुछ पूछना : demander qqc à qqn

### स्कूल में

पत्रकार : बेटा यहां आओ, बताओ तुम्हारी उम्र क्या है? छात्र : मैं पंद्रह साल का हूँ। दसवीं क्लास का विद्यार्थी हूँ।

पत्रकार : यहां क्या सीखते हो? छात्र : हम यहां हिन्दी, अंग्रेज़ी, इतिहास, भूगोल, साइन्स और गणित पढ़ते हैं।

पत्रकार : तुम्हारा स्कूल कैसा है? तुम और तुम्हारे साथी दिन में और क्या-क्या काम करते हो?

छात्र : बड़ा दिलचस्प है। हम यहां सुबह से शाम तक रहते हैं। दिन भर तरह तरह की चीज़ें सीखते हैं। दोपहर में ज़रा देर खेलते भी हैं! ज्यादातर अध्यापक अच्छे हैं। यहां मेरे बहुत से दोस्त हैं। शाम को हम सभी एकसाथ घर लौटते हैं।

पत्रकार : तुम्हारा बहुत-बहुत शुक्रिया दोस्त। अब जाओ और पढ़ाई करो!

### घर में

पत्रकार : बहनजी प्लीज़ बताइए, आप आमतौर पर अपना दिन कैसे गुज़ारती (बिताती) हैं?

गृहणी : मेरे बच्चे सुबह सात बजे स्कूल जाते हैं। उसके बाद करीब साढ़े आठ बजे मेरे पति भी काम पर जाते हैं। तो मैं सवेरे पहले उनके लिए नाश्ता बनाती हूँ, फिर कपड़े धोती हूँ और घर साफ़ करती हूँ। उसके बाद शापिंग करने के लिए बाज़ार जाती हूँ। कभी कभी पड़ोसन से बातचीत करती (1) हूँ। दोपहर के वक्त खाली समय में ज़रा देर टीवी देखती हूँ या आराम करती हूँ। शाम को बच्चों की देखभाल करती (2) हूँ और घर का कोई न कोई काम करती हूँ।

पत्रकार : अच्छा, और वीकेन्ड के दौरान आप और आपका परिवार क्या करते हैं?

गृहणी : वीकेन्ड में हम लोग अक्सर देर से उठते हैं। कहीं बाहर घूमने के लिए जाते हैं। किसी रेस्टोरेन्ट में खाना खाते हैं। हमारे घर के नज़दीक एक सुन्दर पार्क है, तो बच्चों के संग वहां खेलते हैं या कोई नई फ़िल्म देखते हैं।

पत्रकार : ठीक है बहनजी, आपका बहुत बहुत शुक्रिया। अब मैं चलता हूँ।

1 किसी से बातचीत करना : parler, discuter avec qqn

2 किसी की देखभाल करना s'occuper de qqn